

ТХЪАКИУЩЫНЭ АСЛЪАН: «ЗэкIэ зыфэгъэхьыгъэр тицIыфхэм ящыIакIэ нахьышIу шIыгъэныр ары».



Адыгэ Республикэм иминистрэхэм я Кабинет игъэкIотыгъэ зэхэ-сыгъоу тыгъуасэ илагъэм тхьамэтагъор щызэрихьагъ АР-м и ЛIы-шъхьэу ТхьакIушынэ Аслъан. Илъэсэу тызыхэтэм имэзибгъу рес-публикэм иминистрствэхэм ащыщхэм Iофэу ашIагъэм изэфэхьы-сыжхэм, пшъэрылъ шъхьалэу зыфагъэуцужьхэрэм, гумэкIыгъо-хэм, щыкIагъэхэм кызырэгъуагъэхэр атегушIагъэх.

Социальнэ Iофыгъохэм язэшIохын пшъэрылъ шъхьал

Апэрэ Iофыгъоу зыхэплъа-гъэхэр 2012-рэ илъэсым имэ-зибгъу республикэ бюджетыр гъэцэкIагъэ зэрэхъугъэр ары. Мыщ фэгъэхьыгъэу къэгущы-лагъ АР-м финанскхэмIэ ими-нистрэу Долэ Долэтбий. Ащ кызырэгъуагъэмIэ, мы уахътэм кыкIоцI республикэ бюджетым федэу кыхьагъэр сомэ миллиарди 9,8-м шIокIы, илъэсым агъэнэфагъэр зэрэ-псаоу пштэмэ (сомэ миллиард 12,1-м ехъу), процент 81,3-кIэ ар гъэцэкIагъэ хъугъэ. Чъэпыо-гъум и 1-м ехъулIэу хьакъу-лахъхэмрэ аугъоихэрэмрэ альэныкIоу чIыфэу ателъыр сомэ миллион 813-рэ мэхъу, 2012-рэ илъэсым ищылэ мазэ егъэпшагъэмэ, а пчъагъэр со-мэ миллион 97,2-кIэ нахьыбэ хъугъэ. Мэзибгъум телъыта-гъэу республикэ бюджетым ихьарджхэр сомэ миллиарди 9,3-кIэ гъэцэкIагъэхэ хъугъэ.

НахьыбэрэмIэ (сомэ миллиар-ди 6,6-рэ фэдиз) ахьщэр зыпэ-Iуагъэхьагъэр социальнэ уч-реждениехэм ялыгъын ары. Бюджетым епхыгъэу Iоф зы-шIэхэрэм ялэжыапкIэ 2013-рэ илъэсым джыри кыIэтыгъэн зэрэфаер, ащ фэшI республи-кэм джыри ахьщэ тедзэу сомэ миллион 500 зэрищыкIэгъэ-щтыр министрэм кы-хигъэщыгъэх.

— Адыгеим иэкономикэ хэьоныгъэхэр ешIых, ыпкIэ лъэкIуатэ. Мы ауужырэ илъэс-хэр пштэмэ, республикэм псэо-лэ макIэп шытшIыгъэр, джы-ри а IофшIэныр лытгэгъэкIуатэ. ЗэкIэ зыфэгъэхьыгъэр тицIыф-хэм ящылэIкIэ-псэукIэ нахьы-шIу шIыгъэныр ары. Шъып-кы, непэ щыкIагъэу, гумэкIы-гъоу щылэр макIэп, тымыушъэ-фэу, шъхьэихыгъэу ахэм тате-гушылэн, хэкIыплэу щылэхэм тызэдаясэн фае. Анахъу тына-

Iэ зытетын, тызылтыплъэн фа-ер социальнэ мэхьанэ зилэ Iофы-гъохэм язэшIохын ары, — кыIуагъ ТхьакIушынэ Ас-лъан.

Улапэрэ Тенгинскэмрэ ззы-пхыштхэ лъэмыджым ишIын фэгъэхьыгъэу къэгущылагъ, не-пэрэ мафэхэм яхъулIэу Iофхэм язытет кызырэгъуагъэхэр щигъэгъозагъэх АР-м псэолэ-шIынымкIэ, транспортнымкIэ, псэулIэ-коммунальнэ ыкIи гъо-гу хызмэтхэмIэ и Министе-рствэ ипашэ игуадзэу Николай Янушкевич. Мы лъэмыджым епхыгъэ кыбар нэпцIыхэр кы-бар жьугъэм иамалхэм ащыщ-хэм агъэIу нахь мышIэми, хэ-бзэихъухьагъэу щылэхэм ади-штэу ар гъэцэкIагъэ зэрэхъу-гъэр, гухэлъ гъэнэфагъэ зилэ федеральнэ программэм кы-дыхэлъытагъэу зэрэщытыр ащ кыIуагъ. Лэбапэ ыкIи Некра-совскэ лъэмыджхэм ащызе-

кIорэ автотранспортыр зэрэбэр, джырэ уахътэм гъэцэкIэжыын инхэр зэрэщыкIагъэр кыдэп-лътэмэ, мы псэуалэм ишIын мэхьанэшхо зэриIэр кыхыгъэ-щыгъ. Проектыр ухыжыгъэ зыхъукIэ, автомобильхэм кы-мыухъу, километрэ пчъагъэкIэ нахь кIэклэу, федеральнэ гъо-гухэм, гушылэм пае калэу Ро-стов-на-Дону, екIолIэнхэ алъэ-кIышт. Зэгъунэгъу Красновар-дейскэ ыкIи Лэбэпэ районхэм ащыпсэурэ цIыфхэми яшIои-гъоныгъэхэр кыдэлъытагъэхэ хъушт. Мы Iофыгъом епхыгъэу республикэмрэ краимрэ зэхэ-сыгъо пчъагъэ зэрэзэдыряIа-гъэр, унэшхо гъэнэфагъэхэр зэрэзэдэшIыгъэхэр Н.Янушкевич кыIуагъ. Къэнэжыгъэ закъор краим ышIыжыын фэе гъогу километрэ минрэ метрэ шъийрэ хъурэр ухыжыгъэныр ары. — Псэуалэм ишIын кы-дыхэлъытагъэу федеральнэ

гупчэм кытIупщыгъэ ахьщэр зищыкIагъэм, игъом респу-бликэм пэIуигъэхьагъ. Ар кы-гъэлъэгъуагъ УФ-м и ЛыгъэкIо палатэ зэхищгъэ уплъэкIунхэм язэфэхьысыжхэм. Проектыр псынклэу зэрэдгъэцэкIагъэм фэшI федеральнэ Правитель-ствэр кытIфэрэзагъ, — кы-Iуагъ ТхьакIушынэ Аслъан.

Адыгеим пхырыкIырэ гъогу-хэм, лъэмыджхэм язэтегъэпсы-хьан, ягъэцэкIэжыын мэхьанэ-шхо зэриIэр АР-м и Премьер-министрэу КъумпIыл Мурат кыхыгъэщыгъ. 2012-рэ илъэ-сым республикэм игъогу фонд сомэ миллион 700 хъуштыгъэ-мэ, кыхьащт илъэсым ар сомэ миллиардым зэрэхъуштыр хи-гъэунэфыкIыгъ.

Илъэсым имэзибгъу респу-бликэм социальнэ-экономическэ хэьоныгъэу ышIыгъэхэм кы-тегушIагъ министрэу ЛIыхэсэ Махьмуд. Мэхьанэшхо зилэ Iо-фыгъохэм ащыщыгъэх псэулIэ-коммунальнэ хызмэтыр ыкIи социальнэ псэуалъэхэр бжыхъэ-кIымэфэ лъэхъаным зэрэфэ-хьазырхэм изэфэхьысыжхэр. Адыгеим икьалэхэр ыкIи ирай-онхэр мыщ зэрифэшъуашэу къекIолIагъэх нахь мышIэми, гумэкIыгъуабэ зэрэщылэр къэ-гушылэагъэхэм кыIуагъ. Анахь шъхьалэр шэкIогъум и 1-м ехъулIэу псэулIэ-коммунальнэ комплексым ихъызмэтшIанIэ-хэм чIыфэшхо зэрательыр ары: электричествэм ыльэныкIо-кIэ — сомэ миллион 40,9-рэ, газымкIэ — сомэ миллиони 170,8-рэ фэдиз.

— Iофыгъоу къэуцухэрэр зэ-шIотхынхэм зэкIэми тыналэ тедгъэтын, хэкIыплэхэр къэд-гъотынхэ фае. Коммунальнэ фэлэ-фашIэхэм альэныкIоу чIыфэ зытемылхэм структурэ зэфэшхьафхэм азыфагу кы-тэджэрэ зэмызэгъыныгъэхэр зэхашIэнхэу щытэп, — кы-Iуагъ ТхьакIушынэ Аслъан.

ТХЪАРКЪОХЪО Адам.

Адыгэ Республикэм и ЛIышъхьэ и Указ

А. Г. Речицкэм щытхъуцIэу «Адыгэ Республикэм изаслуженнэ юрист» зыфиIорэр фэгъэшъошэгъэным ехьылагъ

Хабзэм икыдэлъытэнкIэ ыкIи общественнэ зэфыщытыкIэхэм япхыгъэ шапхъэхэм ягъэпытэнкIэ гъэхьагъэхэр зэриIэхэм афэшI щытхъуцIэу «Адыгэ Республикэм изаслуженнэ юрист» зыфиIорэр Речицкий Александр Георгий ыкIом — Адыгэ Республикэм хэгъэгъу кIоцI IофхэмкIэ имини-стрэ, полицием игенерал-майор фэгъэшъошэгъэнэу.

Адыгэ Республикэм и ЛIышъхьэу ТХЪАКИУЩЫНЭ Аслъан
кы. Мыекъуапэ,
шэкIогъум и 8, 2012-рэ илъэс
N 208

АР-м и Къэралыгъо Совет — Хасэм

Якьулыкъу пшъэрылхэр еIолIэнчъэу зрагъэцакIэрэм, хабзэр кыдэлъытэ-гъэнымкIэ ыкIи общественнэ зэфыщытыкIэхэм япхыгъэ шапхъэхэм ягъэпытэнкIэ гъэхьагъэхэр зэрашIыгъэхэм, джащ фэдэу Урысые Федерацием хэгъэгъу кIоцI IофхэмкIэ иорганхэм яIофышIэ и Мафэ зэрэхагъэунэфыкIырэм япхыгъэу Адыгэ Республикэм и Къэралыгъо Совет — Хасэм и Щытхъу тхылъ афагъэшъошагъ:

— **ШъэоцIыкIу Байзэт Джумалдин ыкIом**, полицием иполковник, Адыгэ РеспубликэмкIэ МВД-м иотдел ипашэ;

— **СтIашъу Байзэт Кимэ ыкIом**, полицием имайор, Адыгэ РеспубликэмкIэ МВД-м экстремизмэм пэуцужыгъэнымкIэ и Гупчэ иятIонэрэ отделение иопер-уполномоченнэ шъхьалэ;

— **Столяров Евгений Виктор ыкIом**, полицием истаршэ лейтенант, Адыгэ РеспубликэмкIэ МВД-м ОМОН-мкIэ иоперативнэ взвод икомандир игуадзэ.

ФэгъэкӀотэныгъэ зиӀэхэр агъэнэфэгъэх

Тызыхэт илъэсым ибэдззогъу мазэ цыфхэм ащэфын алъэкӀышт фэтэрхэу «экономкласскӀэ» заджэхэрэр нахыбэу шыгъэнхэм иамалхэр къэзытыхэрэ ыкӀи квадратнэ метрэм уасэу иӀэр нахь макӀэ зышырэ зэхьокӀыныгъэхэр хэбзэгъуцугъэхэм афашыгъагъэх. Ащ фэдэ унэхэр зыщэгъэпсынхэу шытыр зычӀэсыхэрэ унэхэм яшӀын хэхьоныгъэ егъэшыгъэнымкӀэ Федеральнэ фондым ичӀыгухэр ары.

Фондым ичӀыгухэр унэ псэолъэшыным пылъ организациехэм ятыгъэнхэм ишыкӀлэу агъэнэфэгъагъ «голландскэ аукционкӀэ» заджэхэрэр. Ащ хэлажьэхэрэм азыфагу теклоныгъэр къыщыде-хы псэолъэшӀ организациеу унэ квадратнэ метрэмкӀэ зэкӀэми анахь осэ макӀэ къэзыгъэлъэгъуагъэм. Ахэм чыгу Ӏахьхэр ыпкӀэ хэмьлэу агъэфедэштӀэу аратых. Мыщ дэжым къыщыӀогъэн фае унэ квадратнэ метрэм уасэу иӀэм чыгуо ар зыщэгъэпсынхэр къызрэхэуагъэм ыуасэ хахьоу фишырэр проценти 8 — 15-м къыщыублагъэу процент 30-м зэрэнэсырэр. ПсэолъэшӀ организациеу зычӀэсыхэрэ унэхэр зышыгъэрэм чыгу Ӏахьхэр ыпкӀэ хэмьлэу зыраткӀэ, цыфым фэтэрхэр къыщэфы зыхьукӀэ уасэу лытыштри хэшӀыкӀлэу нахь макӀэ мэхьу. Мы лъэбэкъумкӀэ хабзэм гухэлъэу ыгъэнэфэгъагъ бюджетым епхыгъэ ӀофышӀэхэу шӀэныгъэлэжэ, врач, кӀэлэегъэджэ ыджыкӀэхэм, нэмыкӀэхэм зычӀэсыштхэмкӀэ кыныгъоу яӀэхэр зэшӀохыгъэнхэр ыкӀи кадрэхэр ӀофшӀаплӀэхэм нахь япхыгъэхэ шыгъэныр. Ар апэрэ лъэбэкъоу алъыгъэштӀэгъэмэ, джы Урысые Федерацием и Правительствэ Ӏофыр ыпкӀэ лъыгъэ-кӀотагъ 2012-рэ илъэсым чӀэпыогъум и 25-м къыдигъэкӀыгъэ унашъоу «Федеральнэ законэу «Унэ псэолъэшыным хэхьоныгъэ егъэшыгъэнымкӀэ Федеральнэ фондым голландскэ аукционыр зыщызэхьышӀэрэм ишӀолъыр итхэгъэн ыкӀи ӀофшӀэн шыриӀэу шытын фае.

хэм ащыщых обороннэ-промышленнэ комплексым иорганizationsхэу зэхэуытэгъэ реестрэм хагъэхьагъэхэр, ащ фэдэ организациехэм зэхэщӀкӀэ-правовой шыкӀлэу яӀэм емылгытыгъэу.

Унэ псэолъэшыным хэхьоныгъэ егъэшыгъэнымкӀэ Федеральнэ фондым ипрограммэ ухэуцоным фэшӀ кӀэралыгъо къулыкъушӀэу ушымытми хьушт. АщкӀэ тельхьаплӀэу шытынхэ фаех социальнэ наймэ зэзэгъыныгъэ шыкӀлэм тетэу зычӀэсыштхэр ягъэгъотыгъэнхэм ехыӀлӀэгъэ учетым ухэтмэ е узычӀэс унэр ушыпсэун умылгъэ-кыжыныу ыкӀи Ӏухыжыгъэн фаеу алъытагъэмэ. Джащ фэдэу УФ-м и Правительствэ ыухэсыгъэ спискэм хигъэхьагъ гухэлъ гъэнэфэгъэ зиӀэ Федеральнэ программэу «ПсэупӀ» зыфиӀоу 2011 — 2015-рэ илъэсхэм ателытагъэм тегъэпсыкыгъэу зычӀэсыштхэр къэщэфыгъэным фэшӀ бюджетым илӀэгэплӀэ зэфӀэшхьафхэм кыахькырэ ахьщэ тынхэр (субсидиехэр) ятыгъэнхэм ифитыныгъэ зиӀэхэри. Ащыгъушпагъэхэп сабыищ ыкӀи ащ нахыбэу зиӀэ унагъохэр, джащ фэдэу унэгъо ыджыкӀэхэу зы сабий зиӀэхэр. Аужырэ купым хэхьэрэ ны-тыхэм ыджыгъэу яӀэр илъэс 35-м нахыбэу ылгъэкӀыштӀэп.

Ахэр ыкӀи нэмыкӀ цыф купхэр экономклассым хэхьэрэ унэ къэщэфыгъэным ифитыныгъэ зиӀэхэм яспискэ хэгъэуцогъэнхэм лъапсэ фэхьун фэе шапхьэхэр Урысые Федерацием и Правительствэ ыгъэнэфэгъэх. ГушыӀэм пае, кӀэралыгъо хэбзэ къулыкъухэм, кӀэралыгъо ыкӀи муниципальнэ учреждениехэм, унитарнэ предприятиехэм яӀофышӀэхэм стажэу яӀэр илъэсыным нахь мэкӀлэ ылгъэкӀыштӀэп. ЗычӀэсыштхэр къэщэфыгъэным кыкӀлӀэдурэр Урысые Федерацием и субъектэу унэ псэолъэшыным хэхьоныгъэ егъэшыгъэнымкӀэ Федеральнэ фондым голландскэ аукционыр зыщызэхьышӀэрэм ишӀолъыр итхэгъэн ыкӀи ӀофшӀэн шыриӀэу шытын фае.

Анахь пыут дэдэр арми, ыпкӀэ лымыгъэу узычӀэсышт унэ зымы къыуитыштӀэп. Къэщэфыштми къэмыщэфыштми уегушысыным фэшӀ джыри уахьтэ шыӀ. Аналитическэ гупчэу «Индикаторы рынка недвижимости» зыфиӀорэм ипашӀэу Олег Репченкэм зэрӀыгъэ-рэмкӀэ, тызыхэт илъэсыр икӀынкӀэ къэнэгъэ пӀальэми, кыкӀлӀэлы-кӀошт илъэс заулэми унэ квадратнэ метрэм уасэу иӀэр илыягъэу зэокӀыштӀэп. Цыфхэм ахьщэхо яӀыпшы, уасэхэр инэу зэкӀоенхэ алъэкӀыштӀэп. Ахьшэм ыкӀуачӀэ къызрэӀыхырым изытети уасэхэр къызэтырелажэх.

Сыдэу шытми, зычӀэсышт унэр цыфым бэрэ къыщэфырӀэп. Арышх, хэкӀыплӀэу ыгъэфедэштхэм хэти егушысэ, ежыркӀэ нахь фэдэу шытыр къыхыхы. Джырэ дунаир зэрэгъэпсыгъэмкӀэ, узычӀэсыштхэр къэщэфыным фэшӀ бэ кыдэлъытэгъэн фаеу шытыр.

СЭХЪУТЭ Нурбий.

Цыф гъэшӀуагъэр тшыгъупшэштӀэп

Урысые Федерацием итхакӀохэм я Союз хэтыгъэу, Адыгэ Республикэм инаро-днэ кӀэлэегъаджэу, АР-м культу-рэмкӀэ изаслуженнэ ӀофышӀэу, этнографэу, Красно-гвардейскэ районым ыкӀи чылэу Джамбэчыне яцыф гъэшӀуагъэу Бахьукъо Ерэд-жыбэ къызыхьугъэр илъэс 90-рэ зэрэхьурэм фэгъэхьы-гъэу «ТшыгъупшэштӀэп» зы-фиӀорэ зэхыхэ Джамбэчыне гурыт еджаплӀэу N 7 мы ма-фэхэм шыкӀуагъ.

Ӏофтхьабзэм кӀэщакӀо фэ-хьугъ, зэхыхьэр зэрищагъ

адыгабзэмкӀэ кӀэлэегъаджэу Шэуджэн Джантыгъэ. Я 7 — 11-рэ классхэм арыс кӀэлэ-еджакӀохэр Ерэджыбэ ищы-Ӏэныгъэ гъогу къытегушы-Ӏагъэх, иусэхэм къяджагъэх. Тхыльхэм якъэгъэлъэгъони агъэхьазырыгъ. Тарихь-этно-графии музею чылэм къы-щызэӀуихыгъэм иӀофшӀакӀэ щытегушыӀагъэх.

Бахьукъо Ерэджыбэ Джам-бэчыне къыщыхьугъ. Хэгъэгу зэошхор къызежым, фронт-ым апэдэдэ кӀогагъэхэм ахэтыгъ. 1943-рэ илъэсым уӀэгъэ хьылъэ тельэу чылэм

къэкӀожыгъагъ. Еджэркыуае кӀэлэегъаджэу, нэужым еджа-плӀэм ипашӀэу шылэжьагъ. Ичылэ къызегъэзэжым, пенсием окӀофэ гурыт еджа-плӀэм Ӏоф шишӀагъ. Ерэджыбэ ытхыгъэхэм ащыщых пове-стэу «Къангъэбылъ», тарихь романэу «БолэтыкӀо Джам-болэт», ичылэ фэгъэхьыгъэ къэбархэр зыдэт тхыльэу «Джамбэчыи», адыгэ цы-фым ищыӀакӀэ къытегушы-Ӏэрэ «Гъогухэр», нэмыкӀхэри.

Непэ Ерэджыбэ къытхэ-мытыжымыи, ишӀушӀагъэ тшыгъупшэрӀэп, итхыгъэхэр кӀэн лъаплӀэу адыгэ лъэп-къым къызэрэфэнагъэхэр пчыхьзэхыхьэм къыщыха-гъэшыгъ.

ШХОНЧЫБЭШӀЭ Рузан.

Адыгэ Республикэм и Закон

Адыгэ Республикэм изакон заулэмэ зэхьокӀыныгъэхэр афэшӀыгъэнхэм ехыӀлагъ

Адыгэ Республикэм и КӀэралыгъо Совет — Хасэм 2012-рэ илъэсым чӀэпыогъум и 24-м ыштагъ

А 1-рэ статья. Адыгэ Республикэм и Законэу «Гъэсэныгъэм ылъэныкъо-кӀэ Адыгэ Республикэм изакон заулэмэ зэхьокӀыныгъэхэр афэшӀыгъэнхэм ехыӀлагъ» зыфиӀорэм ия 2-рэ статья зэхьокӀыныгъэ фэшӀыгъэным фэгъэхьыгъ

Адыгэ Республикэм и Законэу 2012-рэ илъэсым бэдззогъум и 31-м аштагъэу N 118-р зытетэу «Гъэсэныгъэм ылъэны-къокӀэ Адыгэ Республикэм изакон заулэмэ зэхьокӀыныгъэхэр афэшӀыгъэнхэм ехы-Ӏлагъ» зыфиӀорэм (Адыгэ Республикэм изаконодательствэ зэхэуагъагъэхэр, 2012, N 7) ия 2-рэ статья зэхьокӀыныгъэ фэ-шыгъэнэу, а 1-рэ пунктым иподпунктэу «б»-м хэт гушыӀэу «подпункт» зыфиӀорэр гушыӀэу «пункт» зыфиӀорэмкӀэ зэблэхьу-гъэнэу.

Я 2-рэ статья. Адыгэ Республикэм и Законэу «Социальнэ лъэныкъомкӀэ Адыгэ Республикэм икӀэралыгъо полномочиехэр чыплӀэ зыгъэӀорышӀэ-жынымыкӀэ органхэм афэгъэзэгъэнхэм ехыӀлагъ» зыфиӀорэм игуадзэ ия 1-рэ

раздел зэхьокӀыныгъэ фэшӀыгъэным фэгъэхьыгъ

Адыгэ Республикэм и Законэу 2007-рэ илъэсым шылэ мазэм и 9-м аштагъэу N 57-р зытетэу «Социальнэ лъэныкъомкӀэ Адыгэ Республикэм икӀэралыгъо полно-мочиехэр чыплӀэ зыгъэӀорышӀэжынымыкӀэ къулыкъухэм афэгъэзэгъэнхэм ехыӀлагъ» зыфиӀорэм (Адыгэ Республикэм изаконо-дательствэ зэхэуагъагъэхэр, 2007, N 1; 2008, N 11; 2009, N 6; 2010, N 12; 2011, N 8; 2012, N 6, 7) игуадзэ ия 1-рэ раздел зэхьокӀы-ныгъэ фэшӀыгъэнэу, а 1-рэ пунктым хэт са-тырӀэу «N₁ — кӀэлэцыкӀухэм япчыагъэ зэрэ-хьурэр;» зыфиӀорэм ыуж сатырӀэу «12 — илъэсым мээз пчыагъэу хэтыр;» зыфиӀорэр хэгъэхьогъэнэу.

Я 3-рэ статья. Мы Законом кӀуачӀэ иӀэ зыхьурэр

Официальнэу къызыхаутырэ мафэм ще-гъэжьагъэу мы Законом кӀуачӀэ иӀэ мэхьу.

Адыгэ Республикэм и Лышхьэу ТХЪАКӀУШӀЫНЭ Аслъан
къ. Мыекъуапэ,
чӀэпыогъум и 31-рэ, 2012-рэ илъэс
N 137

Хьадэгъур зыщашӀэрэр ошӀэмэ...

Наркотикхэм ягъэзекӀон лыплӀэрэ Федеральнэ къу-лыкӀум и ГъэӀорышӀаплӀэу АР-м шыӀэр кӀэщакӀо зы-фэхьугъэ Ӏофтхьабзэу «Хьа-дэгъур зыщашӀэрэр ошӀэмэ, макъэ къэгъэӀу» зыфиӀорэ Урысые акцием иятӀонэрэ уцугъо Адыгеим шырагъэ-жыагъ. Ӏофтхьабзэм кыды-хэлъытагъэу республикэм имуниципальнэ образование-хэм телефон тедзэхэр къа-щызэӀуахыгъэх ыкӀи цыф-хэм адэгущыӀэшт специа-листхэри къырагъэблэгъа-гъэх.

Наркотикхэм ягъэзекӀон лыплӀэрэ Федеральнэ къу-лыкӀум и ГъэӀорышӀаплӀэу Адыгеим шыӀэм зехищэрэ Ӏофтхьабзэу «Хьадэгъур зы-щашӀэрэр ошӀэмэ, макъэ къэ-гъэӀу» зыфиӀоу шэклогъум и 12-м къышегъэжьагъэу и



23-м нэс кӀошттым респуб-ликэм шыпсэухэрэр зэкӀэ хэлэжъэнхэу къырагъэблагъэх. ЧӀэщ-зымафэм Ӏоф зы-шӀэшт «цыхьэшӀэгъу теле-фонэу» (8772) 52-48-44-мкӀэ шъутеомэ, наркотик зыхэлъ пкъыгъохэр зыщагъэ-федэрэ чыплӀэхэр, ахэр зы-гъэзекӀохэрэ бздэджашӀэхэм якъэбар яшъулон ыкӀи мы Ӏофым фэгъэхьыгъэу къулы-къум ипашӀэхэм упчӀэхэр яшъутынхэ, шыкӀагъэу яӀэ-хэм яхыӀлагъэу шъуишӀошӀ-хэр афэгъэуагъэзэнхэ шъу-лъэкӀышт.

Къэбарэу шъо къытӀэкӀэ-жыугъахьэрэм цыфым ипса-уныгъэ ыкӀи ищыӀэныгъэ къызетегъэнэжыгъэным бэ елытыгъэштхэр.

Наркотикхэм ягъэзекӀон лыплӀэрэ къулыкъоу Адыгэ Республикэм шыӀэм «ищы-хьэшӀэгъу телефонэу» 52-48-44-м чӀэщ-зымафэм Ӏоф шыӀэшт.

Наркотикхэм ягъэзекӀон лыплӀэрэ Федеральнэ къулыкӀум и ГъэӀорышӀаплӀэу АР-м шыӀэм ипресс-къулыкъу.





Шагъэшлуагъ, щальытагъ

Чъэпыогъум и 31-м, 2012-рэ ильэсым къалэу Налшык и Къэралыгъо концерт зал Кавказым щыгъэ Дунэ ыкIи Урысые Арткомитетым, Урысыем ильэпкъхэм я Ассамблее, творчествэмкIэ Академием апкъ кыкIу мэфэклI концерт «В кругу друзей» ылоу щызэхашэгъагъ. Ар АР-м изаслуженнэ артистэу, Адыгем икIэралыгъо филармония иорэдылоу, Урысыем щыпсэурэ лъэпкъхэм я Артиадэ илауреатэу, Кавказым иапшгъэрэ музыкальнэ шлуафтынэу «Золотой микрофон» кызыфагъэшшошэгъэ Шхъэбэцэ Сыхъатбый кызылху-гъэр ильэс 60 ыкIи итворческэ Иофшлагъэ ильэс 30 зэрэхуыгъэм афэгъэхыгъагъ.

МэфэклI зэхыхъэм хэлэжыгъэх Чэчэным, Темыр ыкIи Кыблэ Осетием, Ингушетием, Къэбэртэе-Бэлыкар Республикэм культу-рэмкIэ япашэхэр, искусствэ хъасэм Иоф щызышIэрэ

цыф цIэрылохэр, зылашIэрэ артистхэр.

МэфэклI юбилей концертыр шлуфэс фабэкIэ кы-зэлуихыгъ ыкIи зеришагъ Бетугъан Ауес. Искусствэм ильэсыбэ хуыгъэу хэтхэу, оредыр щыгъэныгъэу зыфэхуыгъэ артистхэу Сэкурэ Ольгэ, Кырым Ирина, Зеуш Ауес, Даур Ирина, Алаудин Эсмурзаевыр (Ингушетиер), Магомед Ясаевыр (Чэчэныр), Нодар Гуцаты (Грузиер), ныбжыкIэхэмкIэ — Осетием кыкIыгъэ оредылохэр, дунэ зэнэкъокхуэм ялауреатэу, къэбэртэе оредылоу Орзэкъо Чэрим, АдыгеймкIэ — Кушгъэко Симэ ыкIи еж Шхъэбэцэ Сыхъатбый хэлэжыгъэх.

Лъэпкъ искусствэм лъэгъо дахэ пхырызыщыгъэу, оредыр зикIэс артистэу, искусствэхэмкIэ Адыгэ республикэ колледжэу У. Тхъабысымэм ыцIэкIэ щытым оредкIэ ИонымкIэ икIэлэегъаджэу, лIэужхэр искусствэм фэзыщэу, фэзышIурэ Шхъэбэцэ Сыхъатбый имэ-



фэкIышхокIэ псэлэ дэхабэ кыфалуагъ, ищыгъэныгъэ ыкIи итворческэ гъогу гъэхъагъэ щыригъэу, узынчэныу кыфэлэлуагъэх. Республикэ зэфэшхъафхэм ялылохэм щытху тхылыхэр, рэзэныгъэ тхыгъэхэр, нэпэпл шлуафтынхэр кыратыгъэх.

Ильэсыбэм кыклоцI творческэ ыкIи егъэджэн-гъэсэныгъэ Иофышхоу ышIэрэм, дэхагъэр ыкIи шIуремызыщыжыу зеришхырым апае АР-м изаслуженнэ артистэу Шхъэбэцэ Сыхъатбый имэфэклI зэхыхъэ Урысыем ильэпкъхэм я Ассоциация, лъэпкъхэм я Артиадэ ыкIи УФ-м гъэсэныгъэмрэ шIэныгъэмрэкIэ и Мини-

стерствэ ацIэкIэ дышгъэ медалэу «Лауреат Артиады народов России» лъэныкыоу «музыка» зыфиорэмкIэ Диплом игъусэу кыфагъэшшошагъ.

Творческэ мэфэклI концертыр зэсэнэхъатэгъу, зэныбджэгъу купым гум кыкIы-рэ оред зэфэшхъафыбэмкIэ лъагъэкIотагъ. Щыжынычыгъ ащ бзылфыгъэ ыкIи хулыфыгъэ артист мэкъэ гохыбэ. Еж Сыхъатбый гушлуагъом ыгу зыкыригъэлэтыгъэу ахэм адежыуштыгъ. Ирепертуар щыщ лирическэ оредхэу «Къашто, си Адыгей!», «Любимые глаза», «Сикласэм сыкыдэшшо», зэрэдунай щыцIэрылоу «Черкеска» зыфилохэрэр Шхъэбэцэ Сыхъатбый кылохэ зэхъум, залым Игутоом зыкыши-лэтыгъ, пстэури зэдырагъаштэу кыдежыуыгъ.

Джащ фэдэу, оредыр шы-лэныгъэ зыфэхуыгъэ бла-щэпсынэ кIалэу Шхъэбэцэ Сыхъатбый гум кынкъыжы-рэ мэфэклI дахэ щыфашыгъ, шагъэшлуагъ, щальытагъ Къэбэртаем. «Шхъэбэцэ, тхышхэр!» ятIэло.

МАМЫРЫКЪО
Нурит.

Сурэтыр мэфэклIым щы-тырахыгъ.

Щыгъэныгъэмрэ гухэлхэмрэ

Дэгъоу еджэ

Улапэ дэт гурыт еджапIэу N 9-м щеджэ Хуажэ Аскэр. ЕджапIэм щызэхашэрэ Иоф-тхъабзэхэм, район олимпиадэхэм чанэу ахэлэжэ, спортым пылъ. КIэлэегъаджэхэр кIалэм кышцэтхуы. Гъэсагъэу, сьд фэдэрэ Иоф фэбгъэзагъэми ыгъэцкIэшшоу, укъэзымыгъэ-укIытэжышт кIэлэеджаклоу, зэфагъэ зы-хэлэ ныбжыкIэу алыгъэ. Ильэсищ хуыгъэу ар классым ипашэу хадзы. Зэрэ-щыгугъыхэрэр кыгъэ-шъыпкъэ-жы.

Аскэр ицIыкIуыгъом кышцэгъэ-жыагъэу шахматыр икIас. Сэнаушыгъэу хэлъым ихэгъэхъон кIэлэегъаджэу Шэуджэн Светэ Иоф дешIэ. Спорт лъэпкъхэм ащыщэу самбэр Аскэр нахъ кыыхы. Тренерэу Къуржэ КъэпIан ишлуа-гъэкIэ, я 10-рэ классым ис кIалэм гъэхъагъэхэр ешIых, зэнэкъокхуэм хагъэуэфыкIырэ чIы-пIэхэр кыащидыхы. КIалэм еджапIэр дышгъэ медалькIэ кыухынэу пылъ, игухэлхэр кыдэхуынэу фэтIэло.

ШХОНЧЫБЭШIЭ Рузан.

Сурэтым итыр: Улапэ гурыт еджапIэм икIэлэеджаклоу Хуажэ Аскэр.



Шхукъеблагъ!

Адыгэ Республикэм и Лъэпкъ театрэу Цэй Ибрахымэ ыцIэкIэ щытыр Кыблэ Федеральнэ шхольным ианыхъ зылашIэрэ профессиональнэ театрэхэм ащыщ. Театрэм гъогу кыин кыкIуыгъ, ау еж иеу, зыми фэмыдэ гъэпсыкIэ-шыкIэ илэу непэрэ мафэ-хэм къэсыгъэу, искусствэм чIыпIэ гъэнэфагъэ щы-убытэу Иоф ешIэ.

Лъэпкъым иунаеу театрэ илэныр насыпхыгъ. Тэ титеатрэ тыдэкIи щыпсэурэ адыгэхэм зэдырй. Цыфхэр зэфэзыщэ-рэ, зэзыпхырэ, шэн-хабзэхэр, гушхъэлэжыгъэр, бзэр къэ-зылхуымэн, къэзыгъэлэжгон, ахэм ахэзыгъэхъон зылыкIырэ амылхышхоу ар щыт.

Театрэр ия 75-рэ кызылху-хыгъо гъэхъэгъэшлухэр илэхэу къэкIоллагъ. Ильэс хуыт зы-лэахэр тхаклоу, лъэпкъ дра-матургиерэ сценическэ ис-кусствэмрэ лъапсэ афэзышIы-гъэу, апэрэ театральнэ учили-щыр Краснодар кышцызлу-зыхыгъэу Цэй Ибрахымэ ыцIэ мыщ зыхырэр. Цыфхэр ащ фэ-диз кыин зылыгъэгъэу, ильэпкъ фэлажыгъэм ыцIэ кызырэт-фагъэшшошагъэр тэ тигуап, те-гъэгъушхо, ащ лъэшэу тыкIэхъо-псыщтыгъ. БлэкIыгъэ сезоным театрэм Цэй Ибрахымэ ипье-сэу, апэрэ адыгэ пьесэу «Къо-клас» зыфиорэр шыдгъэуцугъ. Ар Межрегиональнэ фестива-лэу «Наш Кавказский Меловой круг» зыфиорэм ианыхъ спек-таклэ дэгъоу алыгъагъ. Тире-жиссер ныбжыкIэу Исуп Ти-мури игъэкIотыгъэу Иоф ешIэ. Спектаклэу «Аладдин» зыфи-орэр ыгъэуцугъахэу еплгынхэ амал республикэм иныбжы-кIэхэм яI, джы Налшык щыщ драматургэу Елена Хабули-нам ипье-сэу «Как дурак разум искал» зыцIэр егъэуцу, шэкIо-

гъу мазэм ыкIэхэм спектаклыр театрэм кышцэгъэлэжгон. Пьесэр къэбэртэе пшысэ-та-урыхэм атехыгъэу, гъэшIэгъо-нэу, адыгэхэм яшэн-хабзэхэр кырилотыкIэу, кIэракIэу щыт.

БлэкIыгъэ мазэм «Тео-трэр — кIэлэцIыкIухэм апай» зыфиорэ Иофгъабзэ редгъэкIо-кIыгъ, ар ильэс къэс бжыхъэм ыкIи гъатхэм Мыекъуапэ нэ-мыкIэу, район гупчэхэри, къуа-джэхэри, къуыгъэхэри кызы-лэуытэу зэхэтэщ, сабийхэм ыкIи кIэлэкIэхэм афэгъэхы-гъэу дгъэуцугъэ спектаклэхэр къэтэгъэлэжгон. КIэлэеджа-клоу еплгынхэм зэдэгъушIэ-гъухэр адэгъэшIых, яшIошIхэр кыралотыкIых, артистхэм нэ-луасэ зафашIы, искусствэм пэ-благъэ мэхъух.

Адыгэ театрэмрэ Къэбэртэе театрэмрэ зэкъош коллектив-хэу, сыдигъокIи зэпблагъэхэу, ягумэкIэхэмкIи, ягушлуагъохэм-кIи зэдэгъуащэхэу щытых. А зэфыщытыкIэхэм шлогъэшхо апылъ. Театрэм иактерэу Зы-хъэ Заур тэ тиреспубликэ шы-рякIасэу, зэкIэмэ агу рыхырэ спектаклэу «Псэлыхъохэр» Къэбэртэе театрэм мыгъэ щы-гъэуцугъ, ащ илэгъокIэу Нал-шык кыкIи режиссерэу Теуцо-жыкIо Владимир зылашIэрэ тырку тхаклоу, драматургэу Азиз Несиным ипье-сэу техы-гъэу ти Лъэпкъ театрэ спектак-лэу «Убей меня, голубчик!»

зыфиорэр шигъэуцугъ, ар фе-стивалэу «Кубань — театраль-ная-2011» хэлэжыгъ.

Цыф пстэумэ искусствэмкIэ шлуагъэ кыфахыным, агъэгъу-шIонхэм, агу кыдащэным Лъэпкъ театрэм иартистхэр сыдигъокIи фэхъазырых. Ау джырэ дунаим театрэм Иоф ебгъэшIэныр псынIэп. Ащ кыыхэкIыкIэ театрэм урысыбзэ-кIэ спектаклэхэри ыгъэуцунхэ фаеу мэхъу. АхэмкIэ тимылгэ-пкъэгъэу цыфхэм, анахъэу кIэ-лэцIыкIухэм, алыгъэсын елэ-кIы, искусствэм кIуачIэу, дэха-гъэу, къэбзагъэу хэлъыр агуре-гъало, зэфагъэм фешэх.

Гушлогъошхор, блэкIыгъэ ильэсх-блым афэмыдэу, цыф-хэм ящыгъэныгъэ театрэм чIы-пIэ гъэнэфагъэ щыубыты зэр-хъуыгъэр ары. Лъэпкъ теат-рэр культурнэ гупчэ шыпкъ. Цыфхэр зэрэлэгъунхэу, зы-щагъэпсэфынэу, искусствэм нахъ пэблагъэ хуынхэу, адыгэ лъэпкъым кыфэтэгджырэ Ио-фыгъохэм агъэгумэкIхэу театрэм кыблагъэх. Тиспектаклэ-хэм ренэу цыфхэр ачIэсхэу, ашлогъэшIэгъонхэу, гуахъо хагъуатэу, сценэмкIэ пIэхэу зытлэгъурэм, тэри, театрэм илофышIэхэр, тэгъушIо, нахъ едгъэхъоу Иоф тIшIэнэу ты-фай.

Творческэ лъэныкыомкIэ театрэр зыпылтын, зылыгъэ-сын фаер бэ, ау зэкIэмэ апшгъэр Лъэпкъ театрэм адыгабзэкIэ Иоф зеришIэн, лъэпкъым зэрэ-фэлэжээн фаер ары. Театрэр зэутэкIырэ кыныгъохэм анахъ шхъаIэр лъэпкъ драматурги-ер ары. ТиI тхэкIо цIэрылохэр ятхыгъэхэр зэрэдунэу щыгъэ-зылашIэхэу, ау драматургиер —

жанрэ кыин, ащ сценическэ искусствэм ипашхэхэр кы-дэпIытэхэу Иоф дэпшIэн фае. Титхаклохэр театрэм нахъыбэ-рэ кычIахъэхэу, режиссерхэм залуагъагъэу, зэдэлажыгъэмэ, ишлогъэшхо кызырэкIоштым щэч хэлэп. Титтворческэ лъэ-бэкхуэр зылахъэхэрэм ащыщ сценэри, залыри, тIысыпIэхэри, остыгъэхэри, музыкальнэ апа-ратурэри джырэ лъэхъаным ипашхэхэм зэрадымыштэжы-хэрэр. Ащ кыыхэкIыкIэ Адыгэ Республикэм культурэмкIэ и Министерствы и Правительст-вы, республикэм и Лышхъи сидигъуи анаI кыштет, кыт-фэгумэкIых, Iэпылэгъу кытфэ-хуы. БэмышIэу зэхэтхыгъэ Лъэпкъ театрэм иунэ ишIын фежээнхэу зэрэахъухэрэр, лъэшэу ащ тегъэгъушIо, тегъэ-гугъэ. Сэ сишIошIыкIэ, а унэ лъэпкъ культурэм исаугъэ-тэу, республикэр зыгъэдэхэ-рэ Гупчэу адыгэ лъэпкъым илэшт.

Джа Iэпылэгъум щыщ Адыгэ Республикэм экономикэ хэ-хъоныгъэмкIэ ыкIи сатыумкIэ и Министерствэ Адыгэ Рес-публикэм итеатральнэ Иофы-шIэхэм я Союз ипроектэу «Урысыер — зэдытиун» зы-фиорэм изэшIохын дыхэ-лыгъагъэу сомэ 1000 000-у кыфитIупщыгъэр. Проектр Санкт-Петербург Ионыгъом и 15-м кышцэгъэжыгъэу и 17-м нэс шырекIокIыгъ. А мафэхэм спектаклитIу къэдгъэлэжыгъагъ («Тартюф», «Псэлыхъохэр»), «Iанэ хъурае» щызэхэтшагъ, адыгэу Санкт-Петербург щы-псэухэрэм залудгъэжIагъ, гуш-Iэгу тызэфэхуыгъ, ныдэльфы-бзэр, адыгэ мэкъамэхэр, шэн-зекIуакIэхэр зэралыдгъэлэсы-гъэр лъэшэу ягопагъ. Ау ана-хъэу а мафэр гушлогъошхо зы-фэхуыгъэхэр кIэлэегъаджэхэу, непэ кызынэсыгъэм театраль-

нэ академием Иоф щызышIэхэу, тиадэгъэ студие зыгъэсагъэу, зыпсыхъагъэхэр ары. Къахъэу ягуапэу, гукъэкIыж нэфэу агу илэхэм агъэфабэхэу, джы кызынэсыгъэм ащымыгъушпа-гъэхэу къапэгъокIыгъэх. Ильэс 36-кIэ узэкIэлэбэжымэ, адыгэ студиеу актер сэнэхъатыр Ле-нинград щызэзыгъэгъотыгъэ-хэр еджапIэм иректор ригъэ-блэгъагъэх. Ащ лъэпкъ студие-хэм яегъэджэнкIэ амалэу шы-Iэхэм ыкIи нэмыкI Иофыгъохэм щатэгъушылагъэх.

Театрэм илофышIэхэр агухэр Iэтыгъэхэу, тамэхэр къагокла-гъэхэу Санкт-Петербург кы-зыкIыжыгъэхэр тхъамэфитIу нахъ мыхъоу Москва дэт «Тео-атр Наций» зыфилоу Евгений Мионовыр зипашэм Адыгэ Республикэм культурэмкIэ и Министерствэрэ титеатрэрэ кIэщакло зыфэхуыгъэхэ семи-нар шырекIокIыгъ. Ащ зыла-шIэрэ театральнэ ИофышIэ-шхоу Олег Лоевскэм режис-серищ ыкIи сценическэ дви-жениерэ бзэмрэкIэ кIэлэ-егъэджитIу игъусэхэу игъэ-кIотыгъэу республикэм иар-тистхэм Иоф адишлагъ. Актер сэнэхъатымкIэ апсыхъагъэх, ятворческэ гулыгъэ-зэхашIэ зырагъэушхомбгъуыгъ. Титеат-рэ ипашэхэмрэ режиссерхэм-рэ тапэкIэ Иоф зэдашIэнэу зэ-гурылуагъэх.

Театрэм ия 75-рэ ильэс Иоф-шIэгъу гъатхэм хэдгъэуэфы-кIышт. Тикъарыуи, тиакъы-ли, тисэнаушгъыи ташхъа-мэ-сэу а мэфэклIы дахэу, кIэракIэу зэрэхуыштым зэкIэ театрэм илофышIэхэр пылтых.

Театрэр шлу зылыгъэхуэу тызфэлэжырэ зрительхэм сы-дигъуи тжэ. Шхукъеблагъ!

КЪУИЖЪ Нэфэст.
Лъэпкъ театрэм литера-турнэ ИофхэмкIэ ипаш.



АДЫГЭ-АБХЪАЗ КУЛЬТУРЭМ И ФЕСТИВАЛЬ ИПЭГЪОКИ

Тиорэди, тикъашъуи тызэфашцэ



— Адыгэхэмрэ абхъазхэмрэ яльэпкэ искусствэ зэпблагъ, — кьеуатэ Адыгэ Республикэм и Къэралыгъо орэдыло-къэшъокло ансамблэу «Ислъамыем» ихудожественнэ пашцэу, фестивалым изэхэщакломэ ащышцэу Нэхэе Аслъан. — Ильэсыбэ хъугъэу тызэфашцэу, концертхэр тызэгъусэу къэтэтых. Фе-

Адыгэ-абхъаз культурэм и фестивалы шэклогум и 14 — 15-м Мыекыуапэ шыклогум. Урысыем, Адыгеим, Къэрэщэе-Щэрджэсым яна-роднэ артистэу, композитор цэ-рылоу Нэхэе Аслъан зэлэпкэу-хэм язэхэхэ фэгъэхыгъэу гуцы-лэгъу тыфэхъуыгъ.

стивальхэр нахыбэрэ зэхэтцэнхэ фаеу сэлъытэ.

— «Ислъамыер» мыгъэ Абхъазым шылагъ, зэкъошныгъэм игъэпытэн ехыылэгъэ зэхэхэмэ ахэлэжъагъ. «Абхъазым искусствэхэмкIэ изаслуженнэ лфышлэшху» зыфилорэ щытхуцэр къызэрэпфаусыгъэм тычыгъуаз.

— Къош республикэм тиискусствэ шагъэлапIэ, нахыбэрэ тызэлукIэ зэралшогъор къытаIо. АР-м и филармоние щызэхэтцэшт фестивалым Абхъазым и Къэралыгъо орэдыло-къэшъокло ансамблэ хэлэжъэшт, художественнэ пашцэр Василий Царгуш. Абхъазхэм ятарихъ, шэн-хабзэхэр къытфалотэштых.

«Ислъамыери» пчыхъэзэхэхэм щытлэгъушт.

— Аслъан, «Ислъамыем» игухэлъ благъэхэр къытапIо тшIоигъу.

— Фестивалым ыуж Адыгэталэ концерт къыштыттышт. «Бзыкно заом» техыгъэ оперэм лф дэтэшIэ. Краснодар, Налщык, Щэрджэскалэ апэрэ адыгэ оперэр къашыдгъэлэгъошт. Композиторэу, Адыгэ Республикэм инароднэ артистэу Гъонэжыкыо Аскэр иубилей пчыхъэзэхэхэу Мыекыуапэ шыклогум тыхэлэжъэшт, нэмыкI зэхэхэмэ зафэтэгъэхъазыры.

— Мы ильэсым «Ислъамыер» Лондон шылагъ. Олимпиадэ джэгунхэм якультурнэ лфыгъомэ ахэлэжъагъ, щытхуоу фалыгъэр макIап. Шъачэ...

— Шъачэ 2014-рэ ильэсым Олимпиадэ джэгунхэу щытэштхэм япэгъокIэу концертхэм тахэлажъэ. Адыгэмэ яльэпкэ искусствэ дунаим нахышIоу шядгъашIэ тшIоигъу.

— ШъуигухэлъышIухэр Тхъэм къыжъудегъэхъу.

— Тхъауегъэпсэу.

Сурэтым итыр: Нэхэе Аслъан.

ИСКУССТВЭМРЭ КIЭЛЭЦЫКУХЭМРЭ

Тикъушъхъэхэр, Адыгеир...

Тыкъэзыуцухъэрэ дунаим икъэухъумэн пылъ гупчэу «НАБУ-Кавказыр» кIэщакло фэхъуи, кIэлэцыкIумэ апае зэнэкъокъу гъэшлэгъон Адыгэ Республикэм щызэхашагъ. Сурэт зышырэ кIэлэеджакломэ ялэпэлэсэныгъэ къагъэлэзгъоным фэшI купиплIэу агощыгъэх.

Гъэсэныгъэмрэ шIэныгъэмрэ, чIыопсым, тикъушъхъэхэм, нэмыкIхэм афэгъэхыгъэ сурэтхэм узылэпашцэ. «Мыхэр сэры зикъушъхъэхэр» зыфилорэ сурэтхэр кIэлэеджакломэ гъэшлэгъонэу ашыгъэх. Быжъ Артур исурэт зэхэщакломэ къыхагъэщыгъ. Артем Кисьян исурэт зэригъэпсыгъэри тыгурихыгъ. «Си Адыгей» — джары ар илфшIагъэ зэреджагъэр. Анна Пономаренкэм Лэгъо-Накэ идэхагъэ сурэткIэ кьеуатэ.

Гупчэу «НАБУ-Кавказым» ипашцэу Светлана Дерзиян зэфэхъысыжъ зэхэхэу тиреспубликэ и Лъэпкэ музей шыкIуагъэм къызэрэщиуагъэу, кIэлэеджакло пэпчэ ишIэныгъэ къыгъэлэагъозэ, Адыгеим идэхагъэ лупкIэу къырилотыкIы шIоигъуагъ. Къунэ Марат, ЕльшIыIэ Мадинэ, Ешэ Миланэ, Шорэ Алибек, Бзэдджэжыкыо Дамир, Бгъошэ Джэнэт,



Анна Пономаренкэм, Дарья Козловым, нэмыкIхэм шытху тхылъхэр, нэмыкI шIухъафтынхэр афашIыгъэх.

КIэлэеджакло 220-рэ зэнэкъокъум хэлэжъагъ. Зэхэщакломэ къыхахыгъэ сурэт анахъ

гъэшлэгъонхэр Лъэпкэ музейм къышагъэлабгох.

Сурэтым итхэр: зэнэкъокъум чанэу хэлэжъэгъэ кIэлэцыкIухэр.

ФУТБОЛ. УРЫСЫЕМ ИЗЭНЭКЪОКЪУ

«Зэкъошныгъэр» шэклогум и 16-м ешIэшт

Урысыем футболымкIэ изэнэкъокъу хэлэжъэрэ командэхэу ятIонэрэ купым хэтхэм шэклогум и 7-м зичэзыу ешIэгъухэр ялагъэх. Мыекыопэ «Зэкъошныгъэр» тикъалэ «Дагдизелым» шылулIэнэу щытыгъ.

Лъэшэу къызэрэщхырым, ешIапIэм псыр зэриуцагъэм къахэкIэу командэхэм футбол зэлукIэгъур зэдырлагъэп. Шэклогум и 16-м Мыекыуапэ шыздэшIэнхэу пэшIорыгъэшъэу зэзэгъыгъэх.

ЕшIэгъухэм
якIэуэххэр

«Торпедо» — «Энергия» — 3:2, «Черноморец» — «Митос» — 3:2, СКА — «Мэщыкыу» — 0:1, «Олим-

пия» — «Славянский» — 0:1, «Волгарь» — «Биолог» — 3:1, «Таганрог» — «Алания-Д» — 2:1, КТГ — «Астрахань» — 3:3.

«Торпедэм» 0:2-у «Энергиер» къытекIозэ, я 88-рэ такыкыым пчъагъэр 2:2 хъугъэ. ЕшIэгъу уахътэр зауым, судьям такыкы заулэ къафыхигъэхъуагъ, ащ къыкIоцI «Торпедэм» щешIэрэ Э. Егизаровым къэлапчъэм лгуаор дидзи, 3:2-у теклоныгъэр ермэлхъаблэмэ къыдахыгъ.

«Астрахань» ешIэгъур дэгъоу ригъажы, 2:0-у КТГ-м текIозэ, ежъ икъэлапчъэ лгуоуищ къышIудадзагъ. Ау инасып къыхыи, аужырэ такыкыым пчъагъэр 3:3 ышIын ыльэкIыгъагъ.

Новороссийскэ шыклогъэ ешIэгъуи уеплгынIэ гъэшIэгъо-ныгъэ.

Чыплэу
зыхэщытхэр

1. «Черноморец» — 42
2. «Ангуст» — 38
3. «Торпедо» — 37
4. «Астрахань» — 36
5. «Мэщыкыу» — 32

6. «Славянский» — 32
7. «Алания-Д» — 31
8. «Дагдизель» — 31
9. «Таганрог» — 28
10. «Биолог» — 27
11. «Энергия» — 25
12. «Митос» — 25
13. «Зэкъошныгъ» — 19
14. КТГ — 19
15. «Олимпия» — 16
16. «Волгарь» — 12
17. СКА — 9

Шэклогум и 12-м «Зэкъошныгъэр» псэупIэу Прогрессым шылулIэшт чыплэ командэу «Биологым». А мафэм ильэс зэнэкъокъур ятIонэрэ купым щаухышт.

НэкIубгъор зыгъэхъазырыгъэр ЕМТИЛЪ Нурбий.

Зэхэзыщагъэхэр:
Адыгэ
Республикэм лъэпкэ
лофхэмкIэ, лэкиб
къэралхэм
ащыпсэурэ
тильэпкэуагъуагъ
адырIэ
зэпхыныгъэхэмкIэ
ыкIи къэбар
жъугъэм
иамалхэмкIэ
и Комитет
Адресыр: ур.Кре-
стьянскэр, 236

Редактор
шъхъалэр
ДЭРБЭ
ТИМУР

Редактор
шъхъалэм
иапэрэ гуадзэр
МЭЩЛЭКЪО
Сайд

Редактор
шъхъалэм
игуадзэр —
пшъэдэкижъ
зыхырэ
секретарыр
ХЪУРМЭ
Хъусен

Редакциер
зыхэщытхэр:
385000,
къ. Мыекыуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхъалэм
иапэрэ
гуадзэр:
52-49-44,
редактор гуадзэр-
пшъэдэкижъ зы-
хырэ секретарыр:
52-16-77.
E-mail:
adygvoice@mail.ru

Зыщаушыхъаты-
гъэр:
Урысые Федерацием
хэутын лфхэмкIэ,
телерадиокъэтын-
хэмкIэ ыкIи зэльы-
лэсыкIэ амалхэмкIэ
и Министерствэ
и Темыр-Кавказ
чыплэ гъэлоры-
шIапI, зэраушыхъа-
тыгъэ номерыр
ПИ №ТУ23-00916

Зышыхаутырэр
ОАО-у
«Полиграф-ЮГ»,
385000,
къ. Мыекыуапэ,
ур. Пионерскэр,
268

Пчъагъэр
5007
Индексхэр
52161
52162
Зак. 3306

Хэутыным
узыкIэтхэнэу щыт
уахътэр
Сыхъатыр 18.00
ЗышыкIэтхэгъэхэ
уахътэр
Сыхъатыр 18.00